

India-Thailand Foreign Office Consultations

April 21, 2022

ભારત-થાઈલેન્ડ વિદેશ કચેરી વાટાઘાટો

એપ્રિલ 21, 2022

ભારત અને થાઈલેન્ડ વચ્ચે વિદેશ કાર્યાલય વાટાઘાટનો છઠ્ઠો રાઉન્ડ 21 એપ્રિલ 2022ના રોજ નવી દિલ્હીમાં યોજાયો હતો. આ વાટાઘાટની સહ-અધ્યક્ષતા શ્રી સૌરભ કુમાર, સચિવ (પૂર્વ), વિદેશ મંત્રાલય, ભારત સરકાર અને થાઈલેન્ડના વિદેશ મંત્રાલયના કાયમી સચિવ શ્રી થાની થોંગફાકડીએ સંભાળી હતી. કોવિડ-19 રોગચાળાને કારણે આ વાટાઘાટ 3 વર્ષના અંતરાલ પછી કરવામાં આવી હતી.

બેઠક દરમિયાન બંને પ્રતિનિધિમંડળોએ રાજકીય, સંરક્ષણ અને સુરક્ષા, આર્થિક અને વાણિજ્યિક, સાંસ્કૃતિક, વિજ્ઞાન અને ટેકનોલોજી, પ્રવાસન, લોકો વચ્ચેના સંબંધો, કોવિડ-19 પછીની આર્થિક પુનઃપ્રાપ્તિ, રસી સહકાર સહિતના દ્વિપક્ષીય સંબંધોના સમગ્ર સ્તરની સમીક્ષા કરી હતી. તેમણે પરસ્પર હિતના અન્ય મુદ્દાઓ પર વાતચીત કરી હતી. બંને પક્ષોએ આ ક્ષેત્રોમાં એકબીજા સાથે નજીકથી કામ કરવાની તેમની પ્રતિબદ્ધતાને પુનઃપુષ્ટિ કરી. બંને પક્ષો ભારત-મ્યાનમાર-થાઈલેન્ડ ત્રિપક્ષીય હાઈવેના વહેલા ઓપરેશનલ અને બહોળા બંદર જોડાણો સહિત કનેક્ટિવિટી સુધારવા માટે પણ સંમત થયા હતા. પ્રતિનિધિમંડળે સંયુક્ત રાષ્ટ્ર અને અન્ય આંતરરાષ્ટ્રીય સંસ્થાઓમાં સહકાર સહિત પ્રાદેશિક અને બહુપક્ષીય મુદ્દાઓ પર મંતવ્યોનું આદાનપ્રદાન કર્યું. સચિવ (પૂર્વ)એ 2022-23 માટે બિમસ્ટેક અધ્યક્ષપદ ગ્રહણ કરવા બદલ થાઈલેન્ડને અભિનંદન આપ્યા અને ભારતના સંપર્ણ સમર્થન અને સહકારની ખાતરી આપી હતી. બંને પક્ષોએ દ્વિપક્ષીય સંબંધોને વધુ ગાઢ અને મજબૂત બનાવવાની દિશામાં આગળ કામ કરવાની તેમની પ્રતિબદ્ધતાનો પુનરોચ્ચાર કર્યો.

આ વર્ષે ભારત અને થાઈલેન્ડ વચ્ચે રાજદ્વારી સંબંધોની સ્થાપનાની 75મી વર્ષગાંઠ હોવાથી બંને પક્ષો આ સીમાચિહ્ન પ્રસંગને યોગ્ય રીતે ઉજવવા માટે સહમત થયા હતા. થાઈલેન્ડના પ્રતિનિધિમંડળે 21 એપ્રિલ 2022ના રોજ માનનીય વિદેશ રાજ્ય મંત્રી ડૉ. રાજકુમાર રંજન સિંહ સાથે પણ મુલાકાત કરી હતી.

નવી દિલ્હી

એપ્રિલ 21, 2022

DISCLAIMER: This is an approximate translation. The original is available in English on MEA's website and may be referred to as the official press release.